

تعریف قرآن

از: ڈاکٹر اسرار احمد

فہم قرآن کے اصول

فہم قرآن کے سلسلہ میں درج ذیل عنوانات کی تفصیل ضروری ہے۔

۱) قرآن کریم کا اسلوب استدلال

قرآن کے طالب علم کو جاننا چاہیے کہ قرآن کا اسلوب استدلال منطقی نہیں، فطری ہے۔ انسان جس فلسفے سے واقف ہے اس کی بنیاد منطق ہے۔ چنانچہ ہمارے فلاسفہ اور مشکل میں استخراجی منطق (Deductive Logic) سے اعتناء کرتے رہے ہیں، جبکہ قرآن مجید نے اسے سرے سے اختیار نہیں کیا۔ وقت تقاضے کے تحت ہمارے مشکل میں نے اسے اختیار کرنے کی کوشش کی لیکن اس سے کوئی زیادہ فائدہ نہیں پہنچ پایا۔ ایمانی حقائق کو جب استخراجی منطق کے ذریعے سے ثابت کرنے کی کوشش کی گئی تو یقین کم اور شک زیادہ پیدا ہوا۔ اس ضمن میں کافی بات حرف آخر کا درجہ رکھتی ہے، الہذا علامہ اقبال نے بھی اپنے خطبات کا آغاز اسی حوالے سے کیا ہے۔ کافی نے حتی طور پر ثابت کر دیا کہ کسی منطقی دلیل سے خدا کا وجود ثابت نہیں کیا جاسکتا۔ منطق میں اللہ کی ہستی کے اثبات کے لیے ایک دلیل لا کیں گے تو منطق کی دوسری دلیل اسے کاٹ دے گی۔ منطق کو کاٹ دے گی۔ قرآن نے اگرچہ کہیں کہیں منطق کو استعمال تو کیا ہے لیکن وہ بھی منطقی اصطلاحات میں نہیں۔ قرآن مجید کا اسلوب استدلال فطری ہے اور اس کا انداز خطابی ہے۔ جیسے ایک خطیب جب خطبہ دیتا ہے تو جہاں وہ عقلي دلائل دیتا

ہے وہاں جذبات سے بھی اپیل کرتا ہے۔ اس سے اس کے خطبے میں گھرائی و گیرائی پیدا ہوتی ہے۔ ایک لیکھر میں زیادہ تر داروغہ منطق پر ہوتا ہے۔ یعنی اسی دلیل جو عقل کو قائل کر سکے۔ لیکن شعلہ بیان خطیب انسان کے جذبات کو اپیل کرتا ہے۔ اس کو خطابی دلیل کہا جاتا ہے۔ یہی خطابی انداز اور استدلال قرآن نے استعمال کیا ہے۔ انسان کی فطرت میں کچھ حقائق موجود ہیں۔ قرآن کے پیش نظر ان حقائق کو ابھارنا مقصود ہے۔ یعنی انسان کو آمادہ کیا جائے کہ ع

”اپنے من میں ڈوب کر پا جا سراغِ زندگی!“

عقل اور منطق کا دائرہ تو بڑا محدود ہے۔ انسان اپنے اندر جھاٹکے تو اس کے اندر صرف عقل ہی نہیں ہے، کچھ اور بھی ہے۔ بقول علامہ اقبال۔

ہے نورِ جلی بھی اسی خاک میں پہنچا۔

غافل تو زرا صاحب اور اک نہیں ہے!

یہ جو اس کے اندر ”کوئی اور“ شے بھی ہے، اسے اپیل کرنا ضروری ہے تاکہ انسان فطرت کی بنیاد پر اپنے اندر جھاٹکے اور محسوس کرے کہ ہاں یہ ہے! چاہے اس کے لیے کوئی منطقی دلیل بھی پیش کر دی جائے۔ یہ ہے درحقیقت قرآن کا فطری طرز استدلال۔ بعض مقامات پر ایسے معلوم ہوتا ہے جیسے قرآن اپنے مخاطب کی آنکھوں میں آنکھیں ڈال کر کچھ کہہ رہا ہے اور اسے توجہ دلا رہا ہے کہ ذرا غور کرو! سوچو! اپنے اندر جھاٹکو۔ جیسے سورۃ ابراہیم کی آیت ۱۰ میں فرمایا گیا: ﴿إِنَّ اللَّهَ شَكْ فَاطِرُ السَّمَاوَاتِ وَالْأَرْضِ﴾ ”کیا اللہ کی ہستی میں کوئی شک ہے جو آسمانوں اور زمین کو پیدا کرنے والا ہے؟“ یہاں کوئی منطقی دلیل نہیں ہے، لیکن مخاطب کو دروں بنی پرآمادہ کیا جا رہا ہے کہ اپنے اندر جھاٹکو، تمہیں اپنے اندر شہادت ملے گا، تمہیں اپنے اندر اللہ کی ہستی کی شہادت ملے گی۔ سورۃ الانعام کی آیت ۱۹ میں ارشاد ہوا: ﴿إِنَّكُمْ لَتَشْهَدُونَ أَنَّ مَعَ اللَّهِ إِلَهَةٌ أُخْرَى﴾ ”کیا تم واقعی اس بات کی کوئی دعے رہے ہو کہ اللہ کے سوا کوئی اور الہ بھی ہے؟“ یعنی تم یہ بات کہہ تو رہے ہو، لیکن ذرا سوچو تو کہی کیا کہہ رہے

ہو؟ کیا تمہاری فطرت اسے تسلیم کرتی ہے؟ اپنے باطن میں جھاؤ کیا تمہارا دل اس کی گواہی دیتا ہے؟ حالانکہ ظاہر ہے کہ وہ تو اس کے مدعاً تھے اور اپنے میتوں میں موجود ہے کہ تم لیے کث مرنے کو تیار تھے۔ اس خطابی دلیل کے پس منظر میں یہ حقیقت موجود ہے کہ تم جانتے ہو کہ یہ محسن ایک عقیدہ (dogma) ہے جو چلا آ رہا ہے، تمہارے باپ دادا کی روایت ہے، اس کی حیثیت تمہارے نسلی اعتقادات (racial creed) کی ہے۔

قرآن مجید درحقیقت انسان کی فطرت کے اندر جو شے ضرر ہے اسی کو ابھار کر باہر لانا چاہتا ہے۔ چنانچہ قرآن کا اسلوب استدلال منطقی نہیں ہے بلکہ فطری ہے۔ اس کو خطابی انداز کہا جائے گا۔

۲) قرآن حکیم میں محکم اور متشابہ کی تقسیم

سورۃ آل عمران کی آیت ۷ ملاحظہ کیجیے! ارشاد ہوا: «هُوَ الَّذِي أَنْزَلَ عَلَيْكَ الْكِتَبَ مِنْهُ أَيْتُ مَعْحُكْمَتْ هُنَّ أُمُّ الْكِتَبِ وَآخَرُ مُتَشَبِّهُتْ» وہی ہے (اللہ) جس نے (اے محمد ﷺ) آپ پر کتاب نازل کی اس میں سے کچھ آیاتِ محکمات ہیں، وہی کتاب کی جزویات ہیں اور دوسری متشابہات ہیں۔ اس آیت میں لفظ کتاب دو دفعہ آیا ہے دونوں کے معنیوں میں باریک سا فرق ہے۔ متشابہ اور معانی میں کہ ان کے اصل معنیوں کو سمجھنے میں اشتباہ ہو جاتا ہے وہ آیاتِ متشابہات ہیں۔ آگے فرمایا: «فَإِنَّا لِلَّذِينَ فِي قُلُوبِهِمْ زَيَّغْ فَيَتَبَعُونَ مَا تَشَابَهَ مِنْهُ ابْيَعَاءُ الْفِتْنَةِ وَابْيَعَاءُ تَأْوِيلَهِ» تو وہ لوگ جن کے دلوں میں بھی ہے وہ متشابہ آیات کے پیچھے پڑ جاتے ہیں (ان ہی پر غوروں فکر اور ان ہی میں کھوچ کر یہ میں لگے رہتے ہیں)، اُن کی نیت ہی فتنہ اٹھانے کی ہے اور وہ بھی ہیں جو اُس کا اصل معنیوں میں لگتے ہیں۔ «وَمَا يَعْلَمُ تَأْوِيلَهِ إِلَّا اللَّهُ» حالانکہ اس کے حقیقی معانی و مراد اللہ ہی جانتا ہے۔ «وَالرِّسُولُونَ فِي الْعِلْمِ يَقُولُونَ اهْنَاهُ بِهِ كُلُّ مِنْ يَعْدِ رِسَالَتِنَا» ”البت جو لوگ علم میں پچھلی کے حامل ہیں وہ کہتے ہیں کہ ہم ایمان رکھتے ہیں اس پوری کتاب پر (محکمات پر بھی اور متشابہات پر بھی)، یہ سب ہمارے رب کی طرف سے ہے۔ «وَمَا يَدْكُرُ إِلَّا أُولُوا الْأَلْبَابُ»

”لیکن نصیحت نہیں حاصل کرتے مگر وہی جو ہوش مند ہیں،“ - اللہ تعالیٰ ہمیں ان عقائد و اور ہوش مندوں میں شامل کرنے رَأَسْخَعُونَ فِي الْعِلْمِ میں ہمارا شمار ہو! محکم اور مشابہ سے مراد کیا ہے؟ جان لیجیے کہ ”محکم قطعی“ یعنی وہ حکم جن کے قطعی ہونے میں نہ پہلے کوئی شبہ ہو سکتا ہا نہ آئندہ ہو گا وہ تو قرآن حکیم کے اوامر و نواعی ہیں۔ یعنی یہ کرو یہ نہ کرو یہ حلال ہے یہ حرام ہے یہ جائز ہے یہ ناجائز ہے یہ پسندیدہ ہے یہ ناپسندیدہ ہے یہ اللہ کو پسند ہے اور یہ اللہ کو ناپسند ہے!

قرآن حکیم کا عملی حصہ درحقیقت حکمات ہی پر مشتمل ہے۔ یہی وجہ ہے کہ اس آیت میں کتاب کا لفظ و مرتبہ آیا ہے۔ پہلے بحیثیت مجموعی پورے قرآن کے لیے فرمایا: **«هُوَ الَّذِي أَنْزَلَ عَلَيْكَ الْكِتَبَ»** قرآن مجید کا جو حصہ عملی ہدایات پر مشتمل ہے اس کے لیے بھی لفظ ”کتاب“ مخصوص ہے۔ چنانچہ دوسری مرتبہ جو لفظ کتاب آیا ہے **«هُنَّ أُمُّ الْكِتَبِ»** وہ اسی مفہوم میں ہے۔ جہاں کوئی شے واجب کی جاتی ہے وہاں ”کتب“ کا لفظ آتا ہے۔ جیسے **«كُتُبَ عَلَيْكُمُ الْفِتَنَالْ كُتُبَ عَلَيْكُمُ الصِّيَامُ كُتُبَ عَلَيْكُمْ إِذَا حَضَرَ أَحَدُكُمُ الْمَوْتُ»** نماز کے بارے میں فرمایا: **«إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْفُوتًا»** یہاں کتاب سے مراد وہ حکم ہے جو دیا گیا ہے، تو ان معانی میں **«هُنَّ أُمُّ الْكِتَبِ»** سے مراد قانون، شریعت، عملی ہدایات، اوامر و نواعی ہیں اور اصل میں وہی حکمات ہیں۔

وائی تشاہرات عالم غیر اور اس کے ضمن میں عالم برزخ، عالم آخرت، عالم ارواح، ملائکہ کا عالم اور عالم امثال وغیرہ ہیں۔ یہ درحقیقت وہ دائرہ ہے جو ہماری نگاہوں سے او جھل ہے اور اس کی حقیقوں کو کما حقہ، اس زندگی میں سمجھنا محال اور ناممکن ہے۔ لیکن ان کا ایک علم دیا جانا ضروری تھا۔ مابعد الطبیعت ایمانیات کے لیے ضروری ہے کہ اس سب کا ایک اجمانی خاکہ سامنے ہو۔ ہر انسان نے مرتا ہے، مرنے کے فوراً بعد عالم برزخ میں یہ کچھ ہوتا ہے، بعثت بعد الموت ہے، حشر نشر ہے، حساب کتاب ہے، جنت و دوزخ ہے۔ ان حقیقوں کا اجمانی علم موجود نہ ہو تو بنیادی ضرورت کے طور پر

انسان کو جو فلسفہ درکار ہے وہ تو اس کو فراہم نہیں ہو گا۔ لیکن ان حقیقوں تک رسائی اس زندگی میں رہتے ہوئے ہمارے لیے ممکن نہیں، لہذا ان کا جو علم دیا گیا ہے وہ آیاتِ مشاہدات ہیں، اور وہ دامناً مشاہدات ہی رہیں گی۔ ہاں جب اُس عالم میں آنکھ کھلے گی تو اصل حقیقت معلوم ہو گی، یہاں معلوم نہیں ہو سکتی۔

البتہ مشاہدات کا ایک دوسرا دائرہ ہے جو تم رسمجاً مشاہدات سے محکمات کی طرف آ رہا ہے۔ وہ دائرة مظاہر طبیعی (physical phenomena) سے متعلق ہے۔ آج سے ہزار سال پہلے اس کا دائرة بہت وسیع تھا، آج یہ کچھ محدود ہوا ہے، لیکن اب بھی بہت سے حقائق ہم نہیں جانتے۔ سات آسمانوں کی حقیقت آج تک ہمیں معلوم نہیں ہے۔ ہو سکتا ہے کچھ آگے چل کر ہمارا میری میں سائنسز کا علم اس حد تک پہنچ جائے کہ معلوم ہو کر یہ ہے وہ بات جو قرآن نے سات آسمانوں سے متعلق کہی تھی، لیکن اس وقت یہ ہمارے لیے مشاہدات میں سے ہے۔ اسی طرح ایک آیت «كُلُّ فِيْ فَلَكٍ يَسْبُّحُونَ» (یس) (ہر شے اپنے مدار میں تیر رہی ہے) اس کو پہلے انسان نہیں سمجھ سکتا تھا، لیکن آج یہ حقیقت محکم ہو کر سامنے آگئی ہے کہ ع

”لہو خورشید کا پٹکے اگر ذڑے کا دل چیریں!“

اگر آپ نظام شمسی کو دیکھیں تو ہر چیز حرکت میں ہے۔ کہکشاں کو دیکھیں تو ہر شے حرکت میں ہے۔ کہکشاں میں ایک دوسرے سے دور بھاگ رہی ہیں، فاصلہ بڑھتا چلا جا رہا ہے۔ ایک ذرے (atom) کا مشاہدہ کریں تو اس میں الیکٹرون اور پروٹون حرکت میں ہیں۔ گویا ہر شے حرکت میں ہے۔ آج سے کچھ عرصہ قبل یہ بات مشاہدات میں تھی، آج وہ محکمات کے دائرے میں آگئی ہے۔ چنانچہ بہت سے وہ سائنسی حقائق جو ابھی تک انسان کو معلوم نہیں ہیں اور ان کے حوالے قرآن میں ہیں، وہ آج کے اعتبار سے تو مشاہدات میں شار ہوں گے لیکن انسان کا فرویکل سائنسز کا علم آگے بڑھے گا تو وہ تم رسمجاً مشاہدات کے دائرے سے نکل کر محکمات کے دائرے میں آ جائیں گے۔

۳) تفسیر اور تاویل کا فرق

تفسیر اور تاویل دونوں لفظ قرآن مجید میں آئے ہیں۔ سورۃ آل عمران کی متذکرہ بالا آیت میں ارشاد ہوا: ﴿وَمَا يَعْلَمُ تَاوِيلَةً إِلَّا اللَّهُ﴾ ”اس کی تاویل کوئی نہیں جانتا مگر اللہ“۔ تفسیر کا لفظ قرآن مجید میں سورۃ الفرقان میں آیا ہے: ﴿وَلَا يَأْتُونَكَ بِمِثْلِ إِلَّا جِنْتَنَكَ بِالْحَقِّ وَأَخْسَنَ تَفْسِيرًا﴾ ”اور نہیں لاتے وہ آپ کے سامنے کوئی نزالی بات مگر ہم پہنچا دیتے ہیں (اس کے جواب میں) آپ کوٹھیک بات اور بہترین طریقے سے بات کھول دیتے ہیں“۔ یہ لفظ قرآن میں ایک ہی مرتبہ آیا ہے، جبکہ تاویل کا لفظ سترہ (۷۱) بار آیا ہے۔ اس کے کچھ اور مقایہم بھی ہیں اور قرآن کے علاوہ کچھ اور چیزوں پر بھی اس کا اطلاق ہوا ہے۔ تفسیر اور تاویل میں فرق کیا ہے؟ تفسیر کا مادہ ”ف‘س‘ز‘“ ہے۔ یہ گویا ”سفر“ کی مقلوب شکل ہے۔ سفر بمعنی Journey بھی ہے۔ اور اس کا مطلب روشنی بھی ہے، کتاب بھی ہے۔ حروف ذ ر آ گے پیچھے ہو گئے ہیں، لفظ ایک ہی ہے۔ تفسیر کا معنی ہے کسی شے کا کھولنا، واضح کر دینا، کسی شے کو روشن کر دینا، لیکن یہ زیادہ تر مفردات اور الفاظ سے متعلق ہوتی ہے، جبکہ تاویل بحیثیت مجموعی کلام کا اصل مدلول ہوتی ہے کہ اس سے مراد کیا ہے، اس سے اصل مقصود کیا ہے، اس کی اصل حقیقت کیا ہے۔ لہذا زیادہ تر یہی لفظ قرآن کے لیے مستعمل ہے۔ اگرچہ ہمارے ہاں اردو و ان لوگ زیادہ تر لفظ تفسیر استعمال کرتے ہیں کہ فلاں آیت کی تفسیر، فلاں لفظ کی تفسیر، لیکن اس کے لیے قرآن کی اصل اصطلاح تاویل ہی ہے اور حدیث میں بھی یہی لفظ آیا ہے۔ حضرت عبد اللہ بن عباس رض کے لیے حضور ﷺ کی دعا منقول ہے: ((اللَّهُمَّ فَقِهْهُ فِي الدِّينِ وَعَلِمْهُ التَّاوِيلَ)) یعنی اے اللہ! اس نوجوان کو دین کا فہم اور تفہیم عطا فرم اور تاویل کا علم عطا فرم! چنانچہ کلام کی اصل حقیقت، اصل مراد، اصل مطلوب، اصل مدلول کو پالیں تاکہ انسان اصل مقصود تک پہنچ جائے، اسے تاویل کہتے ہیں۔

”جو شے کی حقیقت کو نہ دیکھے وہ نظر کیا!“

اول کا مادہ عربی زبان میں کسی شے کی طرف لوٹنے کے مفہوم میں آتا ہے۔ اسی لیے لوگ کہتے ہیں، ہم فلاں کی آل ہیں، یعنی وہ کسی بڑی شخصیت کی طرف اپنی نسبت کرتے ہیں۔ ”آل فرعون“ کا مطلب فرعون کی اولاد نہیں ہے، بلکہ ”فرعون والے فرعونی“ ہے۔ وہ فرعون ہی کی اطاعت کرتے تھے اور اسی کو اپنا معبود یعنی حاکم اور پیشوں سمجھتے تھے۔ اسی معنی میں کسی عبارت کو اُس کے اصل مفہوم کی طرف لوٹانا تاویل ہے۔ تفسیر اور تاویل کے مابین اس فرق کوڈ ہن میں رکھنا ضروری ہے۔

(۲) تاویل عام اور تاویل خاص

قرآن حکیم کی کسی ایک آیت یا چند آیات کے مجموعے یا کسی خاص مضمون جو چند آیات میں مکمل ہو رہا ہے پر غور کرنے میں دو مرحلے ہمیشہ پیش نظر رہنے چاہئیں: ایک تاویل خاص دوسرے تاویل عام۔ اس سلسلہ میں یاد رہے کہ قرآن حکیم زمان و مکان کے ایک خاص تناظر میں نازل ہوا ہے۔ اس کا زمانہ نزول ۲۱۰ء سے ۶۳۲ء کے عرصے پر محیط ہے اور اس کے نزول کی جگہ سرزی میں جائز ہے۔ اس کا ایک خاص پس منظر ہے۔ ظاہر بات ہے کہ اگر اُس وقت اور اُس علاقے کے لوگوں کے عقائد و نظریات اور ان کی ذہنی سطح کو ملاحظہ نہ رکھا جاتا تو ان تک ابلاغ ممکن ہی نہیں تھا۔ وہ تو اُتی تھے پڑھے لکھنے نہ تھے۔ اگر انہیں فلسفہ پڑھانا شروع کر دیا جاتا، سائنسی علوم کے بارے میں بتایا جاتا تو یہ باتیں ان کے سروں کے اوپر سے گزر جاتیں۔ قرآنی آیات تو ان کے دل و دماغ میں پیوست ہو گئیں، کیونکہ براؤ راست ابلاغ تھا، کوئی barrier موجود نہیں تھا۔ تو قرآن حکیم کا یہ شان نزول ذہن میں رکھیے۔ ویسے تو ”شان نزول“ کی اصطلاح کسی خاص آیت کے لیے استعمال ہوتی ہے، لیکن ایک خاص time and space complex میں قرآن حکیم کا ایک مجموعی شان نزول ہے جس میں یہ نازل ہوا۔ وہاں کے حالات، اس عرصے کے واقعات، ان حالات میں تدریجیاً جو تبدیلی ہوئی، پھر کون لوگ اس کے مخاطب تھے، ملے والوں کے عقائد، ان کی رسمیں ریتیں، ان کے نظریات، ان کے مسلمات، ان کی دلچسپیاں..... جب قرآن کو اس سیاق و سبق

(context) میں رکھ کر غور کریں گے تو یہ تاویل خاص ہو گی۔ اسی میں آپ مزید تفصیل میں جائیں گے کہ فلاں آیت کا واقعاتی پس منظر کیا ہے۔ یعنی قرآن مجید کی کسی آیت یا چند آیات پر غور کرتے ہوئے اولاً اس کو اس کے context میں رکھ کر غور کرنا کہ جب یہ آیات نازل ہوئیں اس وقت لوگوں نے ان کا مفہوم کیا سمجھا، یہ تاویل خاص ہو گی۔ البتہ قرآن مجید چونکہ نوع انسانی کی ابدی ہدایت کے لیے نازل ہوا ہے صرف خاص فلاں علاقے اور خاص زمانے کے لوگوں کے لیے تو نازل نہیں ہوا، لہذا اس میں ابدی ہدایت ہے، اس اعتبار سے تاویل عام کرنا ہو گی۔

تاویل عام کے اعتبار سے الفاظ پر غور کریں گے کہ الفاظ کیا استعمال ہوئے ہیں۔ یہ الفاظ جب ترکیبوں کی شکل اختیار کرتے ہیں تو کیا ترکیبیں بنتی ہیں۔ پھر آیات کا باہمی ربط کیا ہے، سیاق و سباق کیا ہے؟ یہ آیات جس سورۃ میں آئیں اس کا معمود کیا ہے، اس سورۃ کا جوڑا کون سا ہے، یہ سورۃ کس سلسلہ سور کا حصہ ہے۔ پھر وہ سورتیں ملکی اور مدنی کون سے گروپ میں شامل ہیں، ان کا مرکزی مضمون کیا ہے؟ اس پس منظر میں ایک سیاق و سباق متن (text) کا ہوگا، جس سے ہمیں تاویل عام معلوم ہو گی اور ایک سیاق و سباق واقعات کا ہوگا، جس سے ہمیں ان آیات کی تاویل خاص معلوم ہو گی۔

اگر ہم قرآن مجید کی موجودہ ترتیب کے اعتبار سے آیات پر غور کریں تو معلوم ہو گا کہ جس ترتیب سے اس وقت قرآن مجید موجود ہے اصل جست یہی ہے، یہی اصل ترتیب ہے، یہی لوح محفوظ کی ترتیب ہے۔ تاویل عام کے اعتبار سے ایک اصولی بات یاد رکھیں: الاعتبار لعموم اللفظ لا لخصوص السبب۔ یعنی اصل اعتبار الفاظ کے عموم کا ہو گا نہ کہ خاص شانِ نزول کا۔ دیکھا جائے گا کہ جو الفاظ استعمال ہوئے ہیں ان کا مفہوم و معنی نیز مدلول کیا ہے۔ کلام عرب سے دلائل لائے جائیں گے کہ وہ انہیں کن معانی میں استعمال کرتے تھے۔ اس لفظ کے عموم کا اعتبار ہو گا نہ کہ اس کے شانِ نزول کا۔ لیکن اس کا یہ معنی بھی نہیں کہ اسے بالکل نظر انداز کر دیا جائے۔ سب سے مناسب بات یہی ہو گی کہ پہلے اس کی تاویل خاص پر غور کریں اور پھر اس کے ابدی سرچشمہ

ہدایت ہونے کے ناطے اس کے عموم پر غور کریں۔ اس اعتبار سے تاویل خاص اور تاویل عام کے فرق کو ذہن میں رکھیں۔

(۵) تذکر و مذکر

تذکر اور مذکر دونوں الفاظ الگ الگ تو بہت جگہ آئے ہیں، سورۃ صٰ کی آیت ۲۹ میں بیجا آگئے ہیں: ﴿يَكْتُبُ إِنْزَلَنَاهُ إِلَيْكَ مُبَرَّكٌ لِّيَدَبَرُوا إِلَيْهِ وَلِيَتَذَكَّرَ أُولُو الْأَلْبَابِ﴾ ”یہ ایک بڑی برکت والی کتاب ہے جو (اے نبی) ہم نے آپ کی طرف نازل کی ہے تا کہ یہ لوگ اس کی آیات پر غور کریں اور عقل و فکر رکھنے والے اس سے سبق لیں“۔ ان دونوں کا مطلب کیا ہے؟ ایک ہے قرآن مجید سے ہدایت اخذ کر لینا، فتح حاصل کر لینا، اصل حاصل کو لینا، جس کو کہ مولا ناروم نے کہا ہے ”ماز قرآن مغز ہا برداشتیم“، یعنی قرآن کا جو اصل مغز ہے وہ تو ہم نے لے لیا۔ اس کا اصل مغز ”ہدایت“ ہے۔ اس مرحلے پر قرآن جو لفظ استعمال کرتا ہے وہ ”تذکر“ ہے۔ یہ لفظ ذکر سے بنائے ہے۔ تذکر یاد ہانی کو کہتے ہیں۔ اب اس کا تعلق اسی بات سے ہو جائے گا جو قرآن کے اسلوب استدلال کے ضمن میں پہلے بیان کی جا چکی ہے۔ یعنی قرآن مجید جن اصل حقائق (مابعد الطبيعیاتی حقیقتیں) کی طرف را ہنمائی کرتا ہے وہ فطرت انسانی میں مضر ہیں، ان پر صرف ذہول اور نسیان کے پردے پڑ گئے ہیں۔ مثلاً آپ کو کوئی بات کچھ عرصہ قبل معلوم تھی، لیکن اب اس کی طرف دھیان نہیں رہا اور وہ آپ کی یادداشت کے ذخیرے میں گہری اتر گئی ہے اور اب یاد نہیں آتی، لیکن کسی روز اس کی طرف کوئی ہلکا سا اشارہ ملتے ہی آپ کو وہ پوری بات یاد آ جاتی ہے۔ جیسے آپ کا کوئی دوست تھا، کسی زمانے میں بے تکلفی تھی، صح شام ملاقاتیں تھیں، اب طویل عرصہ ہو گیا، کبھی اس کی یاد نہیں آتی۔ ایسا نہیں کہ آپ کو یاد نہیں رہا، بلکہ ذہول ہے، نسیان ہے، توجہ اُدھر نہیں ہے، کبھی ذہن اُدھر منتقل ہی نہیں ہوتا۔ لیکن اچانک کسی روز آپ نے اپنا ٹرکھونا اور اس میں سے کوئی قلم یا رومال جو اس نے کبھی دیا ہو برآمد ہو گیا تو فوراً آپ کو اپنا وہ دوست یاد آ جائے گا۔ یہ phenomenon تذکر ہے۔ تذکر کا

مطلوب تعلم نہیں ہے۔ تعلم علم حاصل کرنا یعنی نئی بات جاننا ہے، جبکہ تذکر پہلے سے حاصل شدہ علم جس پر ذہول اور نیان کے جو پردے پڑ گئے تھے، ان کو ہٹا کر اندر سے اسے برآمد کرنا ہے۔ فطرت انسانی کے اندر اللہ کی محبت، اللہ کی معرفت کے خالق مضر بیں۔ یہ فطرت میں موجود ہیں، صرف ان پر پردے پڑ گئے ہیں، دنیا کی محبت غالب آگئی ہے۔

دنیا نے تیری یاد سے بیگانہ کر دیا
تحھ سے بھی لفربیب ہیں غم روزگار کے! (فیض)

یہاں کی دلچسپیوں، سائل، مشکلات، مصروفیات، مشاغل کی وجہ سے ذہول ہو گیا ہے
پردہ پڑ گیا ہے۔ تذکری یہ ہے کہ اس پردے کو ہٹا دیا جائے۔ ۷

سرشی نے کر دیے دھندے نقوشِ بندگی

آؤ سجدے میں گریں، لوح جبیں تازہ کریں! (حافظ)

یادداشت کو recall کرنا اور اپنی فطرت میں مضر خالق کو اجاگر کر لینا تذکر ہے۔ قرآن کا اصل ہدف یہی ہے اور اس اعتبار سے قرآن کا دعویٰ سورہ القمر میں چار مرتبہ آیا ہے: (وَلَقَدْ يَسَرْنَا الْقُرْآنَ لِلّذِكْرِ فَهُلُّ مِنْ مُذَكَّرٍ؟) ”ہم نے قرآن کو تذکر کے لیے بہت آسان بنادیا ہے، تو کوئی ہے صحیح حاصل کرنے والا؟“ اس کے لیے بہت گہرائی میں غوطہ زنی کرنے کی ضرورت نہیں ہے، بہت مشقت و عنعت مطلوب نہیں ہے۔ انسان کے اندر طلبِ حقیقت ہو اور قرآن سے براہ راست رابطہ (Communication) ہو جائے تو تذکر حاصل ہو جائے گا۔ اس کی شرعاً صرف ایک ترجمہ دیکھیں گے تو کچھ معلومات تو حاصل ہوں گی، تذکر نہیں ہو گا۔ اقبال نے کہا تھا:

ترے ضمیر پہ جب تک نہ ہونزولی کتاب

گرہ کشا ہے نہ رازی نہ صاحب کشا ف!

تذکر کے عمل کا اثر تو یہ ہے کہ آپ کے اندر کے مضر خالق ابھر کر آپ کے شعور کی سطح پر

دوبارہ آجائیں۔ یہ نہ ہو کہ پہلے آپ نے متن کو پڑھا، پھر ترجمہ دیکھا، اس کے بعد اگلی آیت کی طرف گئے تو تسلیٹ ٹوٹ گیا اور کلام کی تائش ختم ہو گئی۔ ترجمہ سے کلام کی اصل تائش باقی نہیں رہتی۔ میکسپر کی کوئی عبارت آپ انگریزی میں پڑھنے سے تو جھوم جائیں گے، اگر اس کا ترجمہ کریں گے تو اس کا وہ اثر نہیں ہو گا۔ اسی طرح غالب کا شعر ہو یا میر کا، اس کا انگریزی میں ترجمہ کریں گے تو وہ اثر باقی نہیں رہے گا اور آپ وجود میں نہیں آجیں گے، جھوم جھوم نہیں جائیں گے۔ عربی زبان کا اتنا علم کہ آپ عربی متن کو براہ راست سمجھ سکیں، تذکر کی بنیادی شرط ہے۔ چنانچہ اولاً حسن نیت ہو، طلب ہدایت ہو، تعصب کی پٹی نہ بندھی ہو، اور ثانیاً عربی زبان کا اتنا علم ہو کہ آپ براہ راست اس سے ہم کلام ہو رہے ہوں یہ دونوں شرطیں پوری ہو جائیں تو تذکر ہو جائے گا۔

دوبارہ ذہن میں تازہ کر لیجیے کہ آیت کا مطلب نشانی ہے۔ نشانی اسے کہتے ہیں جس کو دیکھ کر ذہن کسی اور شے کی طرف منتقل ہو جائے۔ آپ نے قلم یار و مال دیکھا تو ذہن دوست کی طرف منتقل ہو گیا جس سے ملے ہوئے بہت عرصہ ہو گیا تھا اور اس کا کبھی خیال ہی نہیں آیا تھا۔ مولانا روم کہتے ہیں۔

خُلُكَ تَارِ وَ خُلُكَ مَغْزِ وَ خُلُكَ پُوسْتِ

از كجا مي آيد ايس آوازِ دوست؟

ہمارا ایک ازلی دوست ہے ”اللہ“، وہی ہمارا خالق ہے، ہمارا باری ہے، ہمارا رب ہے۔ اس کی دوستی پر کچھ پردے پڑ گئے ہیں، اس پر کچھ ذہول طاری ہو گیا ہے۔ قرآن اس دوست کی یاد دلانے کے لیے آیا ہے۔

اس کے برکس تدبیر گہرائی میں غوطہ زن ہونے کو کہتے ہیں۔ ع ”قرآن میں ہو غوطہ زن اے مرد مسلمان!“ تدبیر کے اعتبار سے قرآن حکیم مشکل ترین کتاب ہے۔ اس کی وجہ کیا ہے؟ یہ کہ اس کا منبع اور سرچشمہ علم الہی ہے اور علم الہی لامتناہی ہے۔ یہ حقیقت ہے کہ کلام میں متكلم کی ساری صفات موجود ہوتی ہیں، لہذا یہ کلام لامتناہی ہے۔

اس کو کوئی شخص نہ عبور کر سکتا ہے نہ گھرائی میں اس کی تہہ تک پہنچ سکتا ہے۔ یہ ناممکن ہے چاہے پوری پوری زندگیاں کھپالیں۔ وہ چاہے صاحبِ کشاف ہوں، صاحبِ تفسیر کبیر ہوں، کسے باشد۔ اس کا احاطہ کرنا کسی کے لیے ممکن نہیں۔ بعض لوگ غیرِ محتاط انداز میں یہ الفاظ استعمال کر دیتے ہیں کہ ”انہیں قرآن پر بڑا عبور حاصل ہے۔“ یہ قرآن کے لیے بڑا تو ہیں آمیز لکھ ہے۔ عبور ایک کنارے سے دوسرے کنارے تک پہنچ جانے کو کہتے ہیں۔ قرآن کا تو کنارہ ہی کوئی نہیں ہے۔ کسی انسان کے لیے یہ ممکن نہیں ہے کہ وہ قرآن پر عبور حاصل کرے۔ یہ ناممکنات میں سے ہے۔ اسی طرح اس کی گھرائی تک پہنچ جانا بھی ناممکن ہے۔

اس سلسلہ میں ایک تمثیل سے بات کسی قدرو واضح ہو جائے گی۔ کبھی ایسا بھی ہوتا ہے کہ سمندر میں کوئی نینکر تیل لے کر جا رہا ہے اور کسی وجہ سے اچانک تیل لیک کرنے لگ جاتا ہے۔ لیکن وہ تیل سطح سمندر کے اوپر ہی رہتا ہے نیچے نہیں جاتا۔ سطح سمندر پر اوپر تیل کی تہہ اور نیچے پانی ہوتا ہے اور وہ تیل پانچ دس میل تک پھیل جاتا ہے۔ سمندر کی اچھاء گھرائی کے باوجود تیل سطح آب پر ہی رہتا ہے۔ اسی طرح سمجھئے کہ قرآن مجید کی اصل ہدایت اور اصل تذكرة اس کی سطح پر موجود ہے۔ اس تک رسائی کے لیے سائنس دان یا فلسفی ہونا، عربی ادب کا ماہر ہونا، کلامِ جاہلی کا عالم ہونا ضروری نہیں۔ صرف دو چیزوں موجود ہوں۔ پہلی خلوصی نیت اور طلب ہدایت، دوسری قرآن سے براہ راست ہم کلائی کا شرف اور اس کی صلاحیت۔ یہ دونوں ہیں تو تذكرة تقاضا پورا ہو جائے گا۔ البتہ تذیر کے لیے گھرائی میں اترنا ہو گا اور اس بھرجز خار میں غوطہ زنی کرنا ہو گی۔ تذیر کا حق ادا کرنے کے لیے شعر جاہلی کو بھی جاننا ضروری ہے۔ ہر لفظ کی پیچان ضروری ہے کہ جس دور میں قرآن نازل ہوا اس زمانے اور اس علاقے کے لوگوں میں اس لفظ کا مفہوم کیا تھا، یہ کن معانی میں استعمال ہو رہا تھا۔ قرآن نے بنیادی اصطلاحات وہیں سے اختیار کیے ہیں۔ وہی الفاظ جن کو عرب اپنے اشعار اور خطبات کے اندر استعمال کرتے تھے انہی کو قرآن مجید نے لیا ہے۔ چنانچہ نزولِ قرآن کے دوسری زبان کو پیچاننا اور اس

کے لیے ضروری مہارت کا ہونا تدبیر کے لیے ناگزیر ہے۔ پھر یہ کہ احادیث، علم بیان، منطق، ان سب کو انسان بطریقہ تدبر جانے گا تو پھر وہ اس کا حق ادا کر سکے گا۔

مولانا امین احسن اصلاحی صاحب نے اپنی تفسیر کا نام ہی ”تدبر قرآن“ رکھا ہے اور وہ تدبیر قرآن کے بہت بڑے داعی ہیں۔ اس کے لیے انہوں نے اپنی زندگی میں بہت محنت کی ہے۔ ان کے بعض شاگرد حضرات نے بھی محنتیں کی ہیں اور وقت لگایا ہے۔ اس کے ان تقاضوں کو تو ان حضرات نے بیان کیا ہے، لیکن تدبیر قرآن کا ایک اور تقاضا بھی ہے جو بد قسمی سے ان کے سامنے بھی نہیں آیا۔ اگر وہ تقاضا بھی پورا نہیں ہو گا تو عصر حاضر کے تدبیر کا حق ادا نہیں ہو گا۔ وہ تقاضا یہ ہے کہ علم انسانی آج جس لیوں تک پہنچ گیا ہے، ممیٹریل سائنسز کے مختلف علوم کے حصوں میں جو کچھ معلومات انسان کو حاصل ہو چکی ہیں اور وہ خیالات و نظریات جن کو آج دنیا میں مانا جا رہا ہے ان سے آگاہی حاصل کی جائے۔ اگر ان کا اجمالي علم نہیں ہے تو اس دور کے تدبیر قرآن کا حق ادا نہیں کیا جاسکتا۔ قرآن حکیم وہ کتاب ہے جو ہر دور کے افق پر خورہید تازہ کی مانند طلوع ہو گی۔ آج سے سو برس پہلے کے قرآن اور آج کے قرآن میں اس حوالے سے فرق ہو گا۔ متن اور الفاظ وہی ہیں، لیکن آج علم انسانی کی جو سطح ہے اس پر اس قرآن کے فہم اور اس کے علم کو جس طریقے سے جلوہ گر ہونا چاہیے اگر آپ اس کا حق ادا نہیں کر رہے تو آپ سو برس پہلے کا قرآن پڑھا رہے ہیں، آج کا قرآن نہیں پڑھا رہے۔ جیسے اللہ کی شان ہے (﴿كُلُّ يَوْمٍ هُوَ فِي شَانٍ﴾) اسی طرح کا معاملہ قرآن حکیم کا بھی ہے۔

اسی طرح ہدایت عملی کے حصوں میں اقتصادیات، سماجیات اور نفیاں انسانی کے سلسلہ میں راہنمائی اور حقائق قرآن میں موجود ہیں، انہیں کیسے سمجھیں گے؟ قرآن کی اصل تعلیمات کی قدر و قیمت اور اس کی اصل evaluation کیسے ممکن ہے اگر انسان آج کے اقتصادی مسائل کو نہ جانتا ہو؟ اس کے بغیر وہ تدبیر قرآن کا حق نہیں ادا کر سکتا۔ مثلاً آج کے اقتصادی مسائل کیا ہیں؟ پیپر کرنی کی حقیقت کیا ہے؟ اقتصادیات کے اصول و مبادی کیا ہیں؟ بینکنگ کی اصل بنیاد کیا ہے؟ کس طرح کچھ

لوگوں نے اس پوری نوع انسانی کو معاشی اعتبار سے بے بس کیا ہوا ہے۔ اس حقیقت کو جب تک نہیں سمجھیں گے تو آج کے دُور میں قرآن حکیم کی اقتصادی تحلیمات واضح کرنے کا حق ادا نہیں ہو سکتا۔

واقعہ یہ ہے کہ آج تدبیر قرآن کسی ایک انسان کے بس کاروگ ہی نہیں رہا، اس کے لیے تو ایک جماعت درکار ہے۔ میرے کتابچے ”مسلمانوں پر قرآن مجید کے حقوق“ کے باب ”تذکر و تدبر“ میں یہ تصور پیش کیا گیا ہے کہ ایسی یونیورسٹیز قائم ہوں جن کا اصل مرکزی شعبہ ”تدبر قرآن“ کا ہو۔ جو شخص بھی اس یونیورسٹی کا طالب علم ہو وہ عربی زبان سیکھے اور قرآن پڑھے۔ لیکن اس مرکزی شعبے کے گرد تمام علوم عقلی، جیسے معاشرات، مابعد الطبیعتیات، اخلاقیات، نفسیات اور الہیات، علوم عمرانی جیسے معاشرات، سیاست اور قانون، اور علوم طبعی، جیسے ریاضی، کیمیا، طبیعتیات، ارضیات اور فلکیات وغیرہ کے شعبوں کا ایک حصہ قائم ہو اور ہر ایک طالب علم ”تدبر قرآن“ کی لازماً اور ایک یا اس سے زائد دوسرے علوم کی اپنے ذوق کے مطابق تحصیل کرے اور اس طرح ان شعبے ہائے علوم میں قرآن کے علم و ہدایت کو تحقیقی طور پر اخذ کر کے موثر انداز میں پیش کر سکے۔ طالب علم وہ بھی پڑھے تب معلوم ہو گا کہ اس شعبے میں انسان آج کہاں کھڑا ہے اور قرآن کیا کہہ رہا ہے۔ فلاں شعبے میں نوع انسانی کے کیا مسائل ہیں اور اس ضمن میں قرآن حکیم کیا کہتا ہے۔ مختلف شعبے میں قرآن کی ضرورت کو پورا کر سکتے ہیں جو وقت کا اہم تقاضا ہے۔

جیسا کہ میں نے عرض کیا، تذکر کے اعتبار سے قرآن آسان ترین کتاب ہے جو ہماری فطرت کی پکار ہے۔ وع ”میں نے یہ جانا کہ گویا یہ ہی میرے دل میں تھا!“ اگر انسان کی فطرت منش شدہ نہیں ہے بلکہ سلیم ہے، صالح ہے، سلامتی پر قائم ہے تو وہ قرآن کو اپنے دل کی پکار محسوس کرے گا، اس کے اور قرآن کے درمیان کوئی حجاب نہ ہو گا، وہ اسے اپنے دل کی بات سمجھے گا، اس کے لیے عربی زبان کا صرف اتنا علم کافی ہے کہ براہ راست ہم کلام ہو جائے۔ جبکہ تدبیر کے تقاضے پورے کرنے کی ایک انسان کے بس کا

روگ نہیں ہے۔ جو شخص بھی اس میدان میں قدم رکھنا چاہے اس کے ذہن میں ایک اجمالی خاکہ ضرور ہونا چاہیے کہ آج جدید سائنس کے اعتبار سے انسان کہاں کھڑا ہے۔ جب انسان کو اپنے مقام کی معرفت حاصل ہو جائے تو وہ قرآن مجید سے بہتر طور پر فائدہ اٹھاسکتا ہے۔ اس کی مثال ایسے ہے کہ سمندر میں تو بے تحاشا پانی ہے، آپ اگر پانی لینا چاہتے ہیں تو جتنا بڑا کثورا، کوئی دیگر دیکھی یا بالٹی آپ کے پاس ہے اسی کو آپ بھر لیں گے۔ یعنی جتنا آپ کا ظرف ہو گا اتنا ہی آپ سمندر سے پانی اخذ کر سکیں گے۔ اس کا یہ مطلب تو ہرگز نہ ہو گا کہ سمندر میں پانی ہی اتنا ہے! انسانی ذہن کا ظرف علوم سے بنتا ہے۔ یہ ظرف آج سے پہلے بہت تکھ تھا۔ ایک ہزار سال پہلے کا ظرف ذہنی بہت محدود تھا۔ انسانی علوم کے اعتبار سے آج کا ظرف بہت وسیع ہے۔ اگر آج آپ کو قرآن مجید سے ہدایت حاصل کرنی ہے تو آپ کو اپنا ظرف اس کے مطابق وسیع کرنا ہو گا۔ اور اگر کچھ لوگ ابھی اُسی سابق دور میں رہ رہے ہیں تو قرآن حکیم کے تخفی حقائق آن پر منکشف نہیں ہوں گے۔

(۶) عملی ہدایات اور مظاہر طبعی کے بارے میں متضاد طرزِ عمل

قرآن حکیم میں سائنسی علوم کے جو حوالہ جات آتے ہیں اور اس میں جو عملی ہدایات ملتی ہیں، ان کے ضمن میں یہ بات پیش نظر ہوتی چاہیے کہ ایک اعتبار سے ہمیں آگے سے آگے بڑھنا ہے اور دوسرے اعتبار سے ہمیں پیچھے سے پیچھے جانا ہے۔ چنانچہ قرآن حکیم پر غور و فکر کرنے والے کا انداز (attitude) دو اعتبارات سے بالکل متضاد ہونا چاہیے۔ سائنسی حوالہ جات جو قرآن میں آئے ہیں ان کی تعبیر کرنے میں آگے سے آگے جائیے۔ آج انسان کو کیا معلومات حاصل ہو چکی ہیں، کون سے حقائق پائیے شہوت کو پہنچ چکے ہیں، ان کے حوالے پیش نظر ہیں گے۔ اس میں پیچھے جانے کی ضرورت نہیں ہے۔ امام رازی اور دیگر قدیم مفسرین کو دیکھنے کی ضرورت نہیں ہے۔ بلکہ اس ضمن میں نبی اکرم ﷺ نے بھی کچھ فرمایا ہے تو وہ بھی ہمارے لیے لازم نہیں ہے۔ اس لیے کہ حضور ﷺ سائنس اور نیکنالوگی سکھانے نہیں آئے تھے۔ تائیریخ کا

واقعہ پیچھے گزر چکا ہے، اس کے ضمن میں آپ ﷺ نے فرمایا تھا: ((أَنْتُمْ أَعْلَمُ بِأَمْرِ دُنْيَاكُمْ)) ”اپنے دنیاوی معاملات کے بارے میں تم مجھ سے زیادہ جانتے ہو۔“ تجرباتی علوم کے مطابق جو تمہیں علم حاصل ہے اس پر عمل کرو۔ لیکن دین کا جو عملی پہلو ہے اس میں پیچھے سے پیچھے جائیے۔ یہاں یہ دلیل نہیں چلے گی کہ جدید دور کے تقاضے کچھ اور ہیں، جبکہ یہ دیکھنا ہو گا کہ رسول ﷺ نے اور آپ کے صحابہ رضی اللہ عنہم نے کیا کیا۔ اس حوالے سے قرآن کے طالب علم کا رخ پیچھے کی طرف ہونا چاہیے کہ اسلاف نے کیا سمجھا۔ متاخرین کو چھوڑ کر متفقہ میں کی طرف جائیے۔ متفقہ میں سے تبع تابعین، پھر تابعین سے ہوتے ہوئے ”مَا آتَا عَلَيْهِ وَآصْحَابَيْ“ یعنی حضور ﷺ اور صحابہ رضی اللہ عنہم کے عمل تک پہنچے۔ اس اعتبار سے اقبال کا یہ شعر صحیح منطبق ہوتا ہے۔

بمصطفي بر سار خواش را کہ دین ہمہ اوست

اگر باو نرسیدی تمام یوہی ست!

دین کا عملی پہلو وہی ہے جو اللہ کے رسول ﷺ سے ثابت ہے۔ اس میں اگرچہ روایات کے اختلاف کی وجہ سے کچھ فرق ہو جائے گا مگر دلیل یہی رہے گی: ((صَلَوَا كَمَّا رَأَيْتُمْ وَنِدِيْ أُصْلِيْ)) ”نماز اس طرح پڑھو جیسے تم مجھے نماز پڑھتے ہوئے دیکھتے ہو۔“ اب نماز کی جزئیات کے بارے میں روایات میں کچھ فرق ملتا ہے۔ کسی کے نزدیک ایک روایت قابل ترجیح ہے، کسی کے نزدیک دوسری۔ اس اعتبار سے جزئیات میں تھوڑا بہت فرق ہو جائے تو کوئی حرج نہیں۔ البتہ دلیل یہی رہے گی کہ رسول ﷺ اور صحابہ کرام رضی اللہ عنہم کا عمل یہ تھا۔ حضور اکرم ﷺ کا یہ فرمان بھی نوٹ کر لیجیے: ((عَلَيْكُمْ يُسْتَنْدَى وَسُنَّةُ الْخُلُفَاءِ الرَّاشِدِينَ الْمَهْدِيَّينَ)) ”تم پر میری سنت اختیار کرنا لازم ہے اور میرے خلفاء راشدین کی سنت جو ہدایت یافتہ ہیں۔“ چنانچہ حضور ﷺ کا عمل اور خلفاء راشدین کا عمل ہمارے لیے لا اقت تقلید ہے۔ پھر اسی سے متصل وہ چیزیں ہیں جن پر ہماری چودہ سو برس کی تاریخ میں امت کا جماعت رہا ہے۔ اب دنیا اسلامی سزاوں کو وحشیانہ قرار دے کر ہم پر اثر انداز ہونے کی کوشش کر رہی ہے۔

اور ہمیں بنیاد پرست (Fundamentalist) کی گالی دے کر چاہتی ہے کہ ہمارے اندر معدود رتوخاہانہ رویہ پیدا کر دے، مگر ہمارا طرزِ عمل یہ ہوتا چاہیے کہ ان باتوں سے قطعاً متأثر ہوئے بغیر دین کے عملی پہلو کے بارے میں پیچھے سے پیچھے جاتے ہوئے «مُحَمَّدٌ رَسُولُ اللَّهِ وَالَّذِينَ مَعَهُ» تک پہنچ جائیں!

بقدامتی سے ہمارے عام علماء کا حال یہ ہے کہ انہوں نے عربی علوم تو پڑھے ہیں، عربی مدارس سے فارغ التحصیل ہیں، مگر وہ آگے بڑھنے کی صلاحیت سے عاری ہیں۔ انہوں نے سائنس نہیں پڑھی، وہ جدید علوم سے واقف نہیں، وہ نہیں جانتے آئن شائن کس بلا کا نام ہے اور اس شخص کے ذریعے طبیعت کے اندر رک्तی بڑی تبدیلی آگئی ہے۔ نیوٹون میں ایرا کیا تھا اور آئن شائن کا دور کیا ہے، انہیں کیا کیا پڑھا! آج کائنات کا تصور کیا ہے، ایسٹ کی ساخت کیا ہے، انہیں کیا معلوم! ایسٹ تو پرانی بات ہو گئی، اب تو انسان نیوٹون پر وٹون سے بھی کہیں آگے کی باریکیوں تک پہنچ چکا ہے۔ اب ان چیزوں کو نہیں جانیں گے تو ان حقائق کو صحیح طور پر سمجھنا ممکن نہیں ہو گا۔ مظاہر طبعی کا معاملہ تو آگے سے آگے جا رہا ہے۔ اس کی تعبیر جدید سے جدید ہونی چاہیے۔ البتا اس ضمن میں یہ فرق ضرور محوڑ رہنا چاہیے کہ ایک تو سائنس کے میدان کے محض نظریات (theories) ہیں جنہیں مسلمہ حقائق کا درجہ حاصل نہیں ہے، جبکہ ایک وہ چیزیں ہیں جن کی تجرباتی توثیق ہو چکی ہے اور انہیں اب مسلمہ حقائق کا درجہ حاصل ہے۔ ان دونوں میں فرق کرنا ہو گا۔ خواہ مخواہ کوئی بھی نظریہ سامنے آجائے یا کوئی مفروضہ (hypothesis) منظر عام پر آجائے اس پر قرآن کو منطبق کرنے کی کوشش کرنا سعی لا حاصل بلکہ مضر شے ہے۔ لیکن اصولی طور پر ہمیں ان چیزوں کی تعبیر میں آگے سے آگے بڑھنا ہے۔ اور جہاں تک دین کے عملی حصے کا تعلق ہے جسے ہم شریعت کہتے ہیں، یعنی اوامر و نواہی، حلال و حرام، حدود و تقریرات وغیرہ، ان تمام معاملات میں ہمیں پیچھے سے پیچھے جانا ہو گا، یہاں تک کہ محمد رسول اللہ ﷺ کے قدموں میں اپنے آپ کو پہنچا دیجیے۔ اس لیے کہ دین اسی کا نام ہے۔

۷) فہم قرآن کے لیے جذبہ انقلاب کی ضرورت

فہم قرآن کے لیے بنیادی اصول اور بنیادی ہدایات یا اشارات کے ضمن میں مولانا مودودی نے یہ بات بڑی خوبصورتی سے تفہیم القرآن کے مقدمے میں کہی ہے کہ قرآن محض نظریات اور خیالات کی کتاب نہیں ہے کہ آپ کسی ڈرائیک روم میں یا کتب خانے میں آرام کر کر پریش کرا سے پڑھیں اور اس کی ساری باتیں سمجھ جائیں۔ کوئی محقق یا ریسرچ سکالر ڈاکٹریوں اور تفسیروں کی مدد سے اسے سمجھنا چاہے تو نہیں سمجھ سکے گا۔ اس لیے کہ یہ ایک دعوت اور تحریک کی کتاب ہے۔ مولانا مرحوم لکھتے ہیں:

”.....اب بھلا یہ کیسے ملکن ہے کہ آپ سرے سے نزاع کفر و دین اور عرب کے اسلام و جاہلیت کے میدان میں قدم ہی نہ رکھیں اور اس کشمکش کی کسی منزل سے گزرنے کا آپ کو اتفاق ہی نہ ہوا ہو اور پھر محض قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں! اسے تو پوری طرح آپ اسی وقت سمجھ سکتے ہیں جب اسے لے کر انھیں اور دعوت الی اللہ کا کام شروع کریں اور جس جس طرح یہ کتاب ہدایت دیتی جائے اسی طرح قدم انھاتے چلے جائیں.....“

قرآن مجید کی بہت سی بڑی اہم حقیقتیں اس کے بغیر منکشف نہیں ہوں گی، اس لیے کہ قرآن ایک ”کتاب انقلاب“ (Manual of Revolution) ہے۔ اس قرآن نے انسانی جدوجہد کے ذریعے عظیم انقلاب برپا کیا ہے۔ محمد رسول اللہ ﷺ اور آپ کے ساتھی ہاشمی ایک حزب اللہ تھے، ایک جماعت اور ایک پارٹی تھے، انہوں نے دعوت اور انقلاب کے تمام مرحلوں کو طے کیا اور ہر مرحلے پر اس کی مناسبت سے ہدایات نازل ہوئیں۔ ایک مرحلہ وہ بھی تھا کہ حکم دیا جا رہا تھا کہ مار کھاؤ لیکن ہاتھ مت اٹھاؤ۔ «كُفُوا إِيَّيْكُمْ»۔ پھر ایک مرحلہ وہ بھی آیا کہ حکم دے دیا گیا کہ اب آگے بڑھو اور جواب دو، انہیں قتل کرو۔ سورۃ الانفال میں ارشاد ہوا: وَقَاتِلُوهُمْ حَتَّىٰ لَا

تَكُونُ فِتْنَةٌ وَيَكُونُ الدِّينُ كُلُّهُ لِلَّهِ (آیت ۳۹) ”اور ان سے جنگ کرتے رہو بیہاں تک کہ فتنہ ختم ہو جائے اور دین کل کا کل اللہ کے لیے ہو جائے۔“ سورۃ البقرۃ میں فرمایا: ﴿وَاقْتُلُوهُمْ حَيْثُ ثَقَفْتُمُوهُمْ وَآخِرُ جُوہُمْ مِنْ حِیْثُ أَخْرَجُوكُمْ﴾ (آیت ۱۹۱) ”اور ان کو قتل کر دو جہاں کہیں تم ان کو پاؤ اور انہیں نکالو جہاں سے انہوں نے تم کو نکالا ہے۔“

دونوں مرافق میں یقیناً فرق ہے، بلکہ ظاہر تضاد ہے، لیکن جانتا چاہیے کہ یہ ایک عی جدوجہد کے مختلف مرافق ہیں۔ پھر ایک دائی جب دعوت دیتا ہے تو جو مسائل اسے درپیش ہوتے ہیں ان کو ایک ایسا شخص قطعاً نہیں جان سکتا جس نے اس کوچے میں قدم عی نہیں رکھا ہے۔ اسے کیا احساس ہو گا کہ محمد رسول اللہ ﷺ سے یہ کیوں کہا جا رہا ہے: ﴿نَّ وَالْقَلْمَنْ وَمَا يَسْطُرُونَ مَا أَنْتَ بِنِعْمَةِ رَبِّكَ بِمَجْنُونٌ وَإِنَّ لَكَ لَأْجُراً عَيْرَ مَمْنُونٌ﴾ ”قلم ہے قلم کی اور جو کچھ لکھتے ہیں! آپ اپنے رب کے فضل سے مجنون نہیں ہیں۔ اور آپ کے لیے تو بے انہتاً اجر ہے۔“ یعنی اے نبی آپ مخدون اور غمگین نہ ہوں۔ آپ ان کے کہنے سے (معاذ اللہ) مجنون تو نہیں ہو جائیں گے۔ ایسے الفاظ جب کسی کو کہہ جاتے ہیں تو اس کا ہی دل جانتا ہے کہ اس پر کیا گزر تی ہے۔ اندازہ لگائیے کہ قریش مکہ سے اس قسم کے الفاظ سن کر قلب محمدی پر کیا کیفیت طاری ہوتی ہو گی۔ یہ قرآن ہم پر reveal نہیں ہو سکتا جب تک ان احساسات و کیفیات کے ساتھ ہم خود دوچار نہ ہوں۔ جب تک کہ ہماری کیفیات و احساسات اس کے ساتھ ممااثک نہ رکھیں ہم کیسے سمجھیں گے کہ کیا کہا جا رہا ہے اور کس کیفیت کے اندر کہا جا رہا ہے۔

میڈیکل کالج میں داخل ہونے والے طلبہ سب سے پہلے جس کتاب سے متعارف ہوتے ہیں وہ ”Manual of Dissection“ ہے۔ اس میں ہدایات ہوتی ہیں کہ لاش کے بدن پر بیہاں شگاف لگاؤ اور کھال ہٹاؤ تو تمہیں یہ چیز نظر آئے گی، بیہاں شگاف لگاؤ تو تمہیں فلاں شے نظر آئے گی، اسے بیہاں سے ہٹاؤ گے تو تمہیں اس

کے پیچھے فلاں چیز چھپی ہوئی نظر آئے گی۔ اس اعتبار سے قرآن حکیم "Manual of Revolution" ہے۔ جب تک کوئی شخص انقلابی جدوجہد میں شرک نہیں ہو گا قرآن حکیم کے معارف کا بہت بڑا خزانہ اُس کے لیے بندر ہے گا۔ ایک شخص فقیہ ہے مفتی ہے تو وہ فقیہ احکام کو ضرور اس کے اندر سے نکال لے گا۔ آپ کو معلوم ہو گا کہ بعض تقاضیں "احکام القرآن" کے نام سے لکھی گئی ہیں جن میں صرف اُن یہ آیات کے بارے میں گفتگو اور بحث ہے جن سے کوئی نہ کوئی فقیہ حکم منطبق ہوتا ہے۔ مثلاً حلت و حرمت کا حکم، کسی شے کے فرض ہونے کا حکم جس سے عمل کا معاملہ متعلق ہے۔ باقی تو گویا فضیل ہیں، تاریخی حقوق و واقعات ہیں۔ یہاں تک کہ قصہ آدم والیں جو سات مرتبہ قرآن میں آیا ہے، یا ایمانی حقوق کے لیے جو دلائل و برائین ہیں ان سے کوئی گفتگو نہیں کی گئی، بلکہ صرف احکام القرآن جو قرآن کا ایک حصہ ہے، اسی کو اہمیت دی گئی ہے۔

قرآن کے تدریجی نزول کا سبب یہ ہے کہ صاحب قرآن ﷺ کی جدوجہد کے مختلف مراحل کو سمجھا جائے، ورنہ فقیہ احکام تو مرتب کر کے دیے جاسکتے تھے، جیسا کہ حضرت موسیٰ علیہ السلام کو دیے گئے تھے۔ "احکام عشرہ"، تینیوں پر کندہ تھے جو موسیٰ کے پروار کر دیے گئے۔ لیکن محمد رسول اللہ ﷺ کی انقلابی جدوجہد جس جس مرحلے سے گزرتی رہی قرآن میں اس مرحلے سے متعلق آیات نازل ہوتی رہیں۔ تنزیل کی ترتیب کے اندر مضر اصل حکمت یہی تو ہے کہ آنحضرت ﷺ کی جدوجہد، حرکت اور دعوت کے مختلف مراحل سامنے آ جاتے ہیں۔ اب بھی قرآن کی بنیاد پر اور منیج انقلابی نبوی پر جدوجہد ہو گی اسے ان تمام مراحل سے ہو کر گزرنا ہو گا۔ چنانچہ کم سے کم یہ تو ہو کہ اس جدوجہد کو علمی طور پر فہم کے لیے انسان سامنے رکھے۔ اگر علمی اعتبار سے بیرت النبی کا خاکہ ذہن میں موجود نہ ہو تو فہم کی درجے میں بھی حاصل نہیں ہو گا۔ فہم حقیقی تو اسی وقت حاصل ہو گا جب آپ خود اس جدوجہد میں لگے ہوئے ہیں اور وہی مسائل آپ کو پیش آ رہے ہیں تو اب معلوم ہو گا کہ یہ مقام اور مرحلہ یا مسئلہ وہ تھا جس کے لیے یہ ہدایت قرآنی آئی تھی۔

۸) قرآن کے منزل من اللہ ہونے کا ثبوت

اس ضمن میں یہ جانتا بھی ضروری ہے کہ قرآن کے منزل من اللہ ہونے کا ثبوت کیا ہے۔ یاد رکھیے کہ ثبوت و قسم کے ہوتے ہیں، خارجی اور داخلی۔ خارجی ثبوت خود محمد رسول اللہ ﷺ کا یہ فرماتا ہے کہ یہ کلام مجھ پر نازل ہوا۔ پھر آپ ﷺ کی شہادت بھی دو حیثیتوں سے ہے۔ آپ ﷺ کی شخصاً شہادت زیادہ نہ مایاں اُس وقت تھی جب کہ قرآن نازل ہوا اور حضور ﷺ خود موجود تھے۔ وہ لوگ بھی وہاں موجود تھے جنہوں نے آپ ﷺ کی چالیس سالہ زندگی کا مشاہدہ کیا تھا، جنہیں کاروباری شخصیت کی حیثیت سے آپ ﷺ کے معاملات کا تجربہ تھا۔ جن کے سامنے آپ ﷺ کی صداقت، دیانت، امانت اور ایسا نئے عہد کا پورا نقشہ موجود تھا۔ بلکہ اس سے آگے بڑھ کر جن کے سامنے چہرہ محمدی موجود تھا۔ سلیمان الفطرت انسان آپ ﷺ کا روئے انور دیکھ کر پکار اخalta تھا کہ سُبْحَانَ اللَّهِ مَا هَذَا بِوْجُوهٍ كَذَابٍ (اللَّهُ يَاكَ ہے یہ چہرہ کسی جھوٹے کا ہو ہی نہیں سکتا)۔ تو حضور ﷺ کی شخصیت، آپ کی ذات اور آپ کی شہادت کہ یہ قرآن مجھ پر نازل ہوا سب سے بڑا ثبوت تھا۔

اس اعتبار سے یاد رکھیے کہ محمد رسول اللہ ﷺ اور قرآن باہم ایک دوسرے کے شاہد ہیں۔ قرآن محمد ﷺ کی رسالت پر گواہی دیتا ہے: ﴿إِنَّمَا الْقُرْآنُ لِحَكْمٍ وَّ لِتَذَكَّرَ أَنَّكَ لَمِنَ الْمُرْسَلِينَ﴾ قرآن گواہی دے رہا ہے کہ آپ ﷺ کے رسول ہیں اور قرآن کے منزل من اللہ ہونے کا ثبوت ذات محمدی ہے۔ اس کا ایک پہلو تو وہ ہے کہ نزول قرآن کے وقت رسول اللہ ﷺ کی ذات، آپ کی شخصیت، آپ کی سیرت و کردار، آپ کا اخلاق، آپ کا وجود، آپ کی شہیدیہ اور چہرہ سامنے تھا۔ دوسرا پہلو جو داعی ہے اور آج بھی ہے وہ حضور ﷺ کا وہ کارنامہ ہے جو تاریخ کی ان مث شہادت ہے۔ آپ اسچ جی و میز، ایم این رائے یا ذا اکٹر ما نیکل ہارٹ سے پوچھیں کہ وہ کتنا عظیم کارنامہ ہے جو محمد رسول اللہ ﷺ نے سرانجام دیا۔ اور آپ خود کہہ رہے ہیں کہ میرا آلہ انتقام قرآن ہے، میرا السلطہ اور اصل طاقت ہے، میری قوت کا

سرچشمہ اور میری تائش کا منبع ہے۔ اس سے بڑی گواہی اور کیا ہوگی؟ یہ تو قرآن کے منزل من اللہ ہونے کی خارجی شہادت ہے۔ یعنی ”حضور کی شخصیت“۔ شہادت کا یہ پہلو حضور ﷺ کے اپنے زمانے میں اور آپ ﷺ کی حیات دنیاوی کے دوران زیادہ نمایاں تھا۔ اور جہاں تک آپؐ کے کارناٹے کا تعلق ہے اس پر تو عقل دنگ رہ جاتی ہے۔ دیکھیے ماہیکل ہارت محمد رسول اللہ ﷺ کے بارے میں یہ کہنے پر مجبوراً ہوا ہے:

"He was the only man in history who was supremely successful on both the religious and secular levels."

یعنی تاریخ انسانی میں صرف وہی واحد شخص ہیں جو یہ کوئلہ اور مذہبی دونوں میدانوں میں انتہائی کامیاب رہے — اور آپ ﷺ کا یہ ارشاد ہے کہ یہ اللہ کا کلام ہے۔ تو خارجی ثبوت گویا تمام و کمال حاصل ہو گیا۔

قرآن کے منزل من اللہ ہونے کا داخلی ثبوت یہ ہے کہ انسان کا دل گواہی دے۔ داخلی ثبوت انسان کا اپنا باطنی تجربہ ہوتا ہے۔ اگر ہزار آدمی کہیں چینی میٹھی ہے مگر آپؐ نے نہ چکھی ہو تو آپؐ کہیں گے کہ جب اتنے لوگ کہہ رہے ہیں میٹھی ہے تو ہو گی میٹھی۔ ظاہر ہے ایک ہزار آدمی مجھے کیوں دھوکہ دینا چاہیں گے، یقیناً میٹھی ہو گی۔ لیکن ”ہو گی“ سے آگے بات نہیں بڑھتی۔ البتہ جب انسان چینی کو چکھ لے اور اس کی اپنی جسی ذائقہ بتا رہی ہو کہ یہ میٹھی ہے تو اب ”ہو گی“، ”نہیں“ ہے، ”ہو گی“ اور ”ہے“ میں درحقیقت انسان کے ذاتی تجربے کا فرق ہے۔ افسوس یہ ہے کہ آج کی دنیا صرف خارجی تجربات کو جانتی ہے۔ ایک تجربہ اس سے کہیں زیادہ معترض ہے اور وہ باطنی تجربہ ہے، یعنی کسی کی شے پر آپؐ کا دل گواہی دے۔ اقبال نے کیا خوب کہا ہے۔

تو عرب ہو یا جنم ہو تیرا لا اللہ الا

لغت غریب، جب تک تیرا دل نہ دے گواہی!

لا اللہ الا اللہ کے لیے اگر دل نے گواہی نہ دی تو انسان خواہ عربی الفسل ہو، عربی زبان جانتا ہو، لیکن اس کے لیے یہ کلمہ لغت غریب ہی ہے، نامانوسی بات ہے، اس کے اندر پیوست نہیں ہے، اس کو متناہی نہیں کرتی۔ قرآن انسان کی اپنی فطرت کو اچیل کرتا ہے اور

انسان کو اپنے من میں جھاٹکنے کے لیے آمادہ کرتا ہے۔ وہ کہتا ہے اپنے من میں جھاٹکو دیکھو تو سہی غور تو کرو: اَفِي اللَّهِ شَكْ فَأَطْرِ السَّمَاوَاتِ وَالْأَرْضِ؟ کیا تمہیں اللہ کے بارے میں شک ہے جو آسمانوں اور زمین کا پیدا کرنے والا ہے؟ اِنِّي كُمْ تَشَهَّدُونَ أَنَّ مَعَ اللَّهِ إِلَهَةٌ أُخْرَى؟ کیا تم واقعتاً یہ گواہی دیتے ہو کہ اللہ کے ساتھ کوئی اور معبد بھی ہے؟

دیکھنا تقریر کی لذت کہ جو اُس نے کہا

میں نے یہ جانا کہ گویا یہ ہی میرے دل میں ہے!

علامہ ابن قیمؒ نے اس کی بڑی خوبصورت تعبیر کی ہے۔ وہ کہتے ہیں کہ بہت سے لوگ ایسے ہیں کہ جب قرآن پڑھتے ہیں تو یوں محسوس کرتے ہیں کہ وہ مصحف سے نہیں پڑھ رہے بلکہ قرآن ان کے روح قلب پر لکھا ہوا ہے، وہاں سے پڑھ رہے ہیں۔ گویا فطرت انسانی کو قرآن مجید کے ساتھ اتنی ہم آہنگی ہو جاتی ہے۔

ہمارے ذور کے ایک صوفی بزرگ کہا کرتے ہیں کہ روح انسانی اور قرآن حکیم ایک ہی گاؤں کے رہنے والے ہیں۔ جیسے ایک گاؤں کے رہنے والے ایک دوسرے کو پہچانتے ہیں اور باہم انسیت محسوس کرتے ہیں ایسا ہی معاملہ روح انسانی اور قرآن حکیم کا ہے۔ قرآن کو پڑھ کر اور سن کر روح انسانی محسوس کرتی ہے کہ اس کا منبع اور سرچشمہ وہی ہے جو میرا ہے۔ جہاں سے میں آتی ہوں یہ کلام بھی وہیں سے آیا ہے۔ یقیناً اس کلام کا منبع اور سرچشمہ وہی ہے جو میرے وجود میری ہستی اور میری روح کا منبع اور سرچشمہ ہے۔ یہ ہم آہنگی ہے جو اصل باطنی تجربہ بن جائے تب ہی یقین ہوتا ہے کہ یہ کلام واقعۃ اللہ کا ہے۔ (جاری ہے)

